

240. ЈАНКА НИЗ ГОРА ВРВЕШЕ

Рубајшо ♩ = 90

Јан - ка низ го - ра вр - ве - ше

и на го - ра - та ве - ле ше, и на го - ра - та ве - ле - ше.

Јанка низ гора врвеше,
и на гората велеше:
Горо ле горо зелена,
горо ле горо убава,
мина ли горо, низ тебе,
млад Гоце Делчев војвода,
со седумдесет дружина,
се одбор храбри јунаци.

Гората трае не збори,
на Јанка не и одговара,
ако би гора зборела
не би ја секла секира.
Не би ја овци паселе,
млади кумиги газеле,
и млад Гоце Делчев војвода,
со седумдесет дружина.